

دینی طلبہ

پر خرچ کرنا

27-February-2020



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

27 فيبروري 2020 تي پاڪستان جي هفتہ وار اجتماعن ۾ ٿيندڙ بيان

ديني شاگردن تي خرچ ڪرڻ

هن بيان ۾ اوهان ڄاڻي سگهندؤ

❖ اصحابِ صفہ ۽ انهن جو شوقِ علمِ دين؟

❖ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ اصحابِ صفہ سان چو محبت ڪندا هئا؟

❖ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ جو ديني طالبن جي لاءِ خرچ ڪرڻ

❖ صحابه ڪرام عَلَيْهِمُ الرِّضْوَانُ جو ديني طالبن جي لاءِ خرچ ڪرڻ

❖ حضرت امام اعظم ڪنهن جي ڪفالت ۾ ڪهي ۽ علمِ دين ۾ سيڪاريو؟

❖ ديني ڪمن ۾ خرچ ڪرڻ جا فائده ۽ ان جي اهميت

پيشڪش

مجلسُ الْمَدِينَةِ الْعِلْمِيَّةِ

(شعبہ بياناتِ دعوتِ اسلامي)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دینی شاگردن تي خرچ ڪرڻ

وَعَلَىٰ إِلَيْكَ وَأَصْحَبِكَ يَا حَيِّبَ اللَّهِ
وَعَلَىٰ إِلَيْكَ وَأَصْحَبِكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ

درود پاڪ جي فضيلت

حضرت سيدنا حفص بن عبد الله رحمته الله عليه جو بيان آهي ته مون امام المحدثين حضرت سيدنا ابو زرعہ رحمته الله عليه کي سندن وفات کان پوءِ خواب ۾ ڏٺو ته هو پهرين آسمان تي ملائڪن کي نماز پڙهائي رهيا آهن. مون پڇا ڪئي: اي ابو زرعہ! اوهان کي اهو اعزاز ۽ مرتبو ڪيئن مليو؟ انهن ارشاد فرمايو: ”مون پنهنجي هٿ سان ڏهه (10) لک حديثون لکيون آهن ۽ مان هر حديث ۾ ڏرود پاڪ پڙهندو هئس ۽ نبي رحمت، شفيع امت صلي الله عليه واله وسلم جو فرمان عاليشان آهي ته جيڪو مسلمان هڪ ڀيرو مون تي ڏرود شريف موڪليندو آهي ته الله پاڪ ان تي ڏهه رحمتون نازل ڪندو آهي.“ (شرح الصدور، باب في نبذ من اخبار من رأي الموقى... الخ، ص ۲۹۶)

سرسے پاتڪ ڪروڙ بار سلام اور سراپا پڙهے شمار درود

دل میں جلوے بسے ہوئے تیرے لب سے جاری ہو بار بار درود

قبر میں خوب کام آتی ہے بیکسوں کی ہے یار غار دُرود

(ذوقِ نعت، ص، ۱۲۴-۱۲۵)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پياريون پياريون اسلامي پيڙهيون! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺون ٿيون. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”نِيَّةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي. (المعجم الكبير، سهل بن الساعدي... الخ ج 6، ص 185، الحديث: 5942)

ٻه مدني ڪُل: (1) بغير سني نيت جي ڪنهن به نيك عمل جو ثواب ناهي ملندو. (2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

نگاهون جهڪائي پوري توجه سان بيان ٻڌندس ❀ ٿيڪ لڳائي ويهڻ
 بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس
 ❀ ضرورت پوڻ تي ٻين اسلامي پيڙهن جي لاءِ سرڪي جاءِ ڪشاده ڪندس
 ❀ ڏکو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❀
 صَلُّوا عَلَي الْحَبِيبِ! اذْكُرُوا اللهَ , ثُوبُوا اِلَى اللهِ! وغيره ٻڌي ثواب ڪمائڻ ۽ صدا لڳائڻ
 واريءَ جي دل جوئي جي لاءِ آهسته آواز سان جواب ڏيندس ❀ بيان کان پوءِ
 پاڻ اڳتي وڌي سلام، مصافحو ۽ انفرادي ڪوشش ڪندس- دوران بيان موبائل
 جي غير ضروري استعمال کان بچندس، نه بيان ريكارڊ ڪندس نه ئي ٻئي
 ڪنهن قسم جو آواز چو ته ان جي اجازت ناهي، جيڪو ڪجهه ٻڌندس، ان کي
 ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي
 نيڪي جي دعوت عام ڪرڻ جي سعادت حاصل ڪندس.

صَلُّوا عَلَي الْحَبِيبِ! صَلَّى اللهُ عَلَي مُحَمَّد

پياريون پياريون اسلامي پيڙهيون! اڄ جي بيان جو موضوع آهي ”ديني شاگردن تي خرچ ڪرڻ“ اڄ اسان انهيءَ باري ۾ صحابهءَ ڪرام عَلَيْهِمُ الرِّضْوَانُ ۽ ٻين بزرگن جا اهڙا واقعا ٻڌنديون سين جن دينِ اسلام جي سربلندي جي لاءِ پنهنجو وقت ڏيڻ سان گڏوگڏ پنهنجو مال به خرچ ڪيو. اڄ جي دور ۾ اسان ديني شاگردن جي

ڪهڙي طرح سان خدمت ڪري سگهون ٿيون؟ هن باري ۾ ڪجهه مدني گل به
بذنديون سين. سڄو بيان مڪمل توجه سان ٻڌڻ جي نيت ڪريو.

علم دين جي پيائين تي مال خرچ ڪيو

حضور نبي پاڪ ﷺ هڪ سفر تان واپسيءَ تي خاتونِ جنت
حضرت فاطمه رضى الله عنها جي گهر تشریف وٺي آيا پر گهر جي دروازي تي هڪ
پردو ۽ پنهنجي لختِ جگر جي هٿن ۾ چاندي جا ٻه ڪنگڻ ڏسي واپس موٽي
ويا. حضرت ابو رافع رضى الله عنه خاتونِ جنت رضى الله عنها جي خدمت ۾ حاضر ٿيا ته اهي
روئي رهيون هيون، انهن مصطفيٰ جانِ رحمت ﷺ جي موٽي وڃڻ جي
خبر ڏني ته حضرت ابورافع رضى الله عنه بارگاہ رسالت ۾ حاضر ٿي واپسي جو سبب
پڇيو، رسول اڪرم ﷺ جن ارشاد فرمايو: دروازي تي موجود پردي ۽
چاندي جي ڪنگڻن جي سبب مان واپس موٽي پيس. (ابو داؤد، ڪتاب الترجل، باب ما جاء في
الانتفاع بالعاج، ۱۱۸/۴، حديث: ۴۲۱۳، بتغير)

حضرت ابو رافع رضى الله عنه خاتونِ جنت رضى الله عنها کي هن ڳالهه جي خبر ڏني ته
انهن پردو ڦاڙي ڇڏيو ۽ ڪنگڻ حضرت بلال رضى الله عنه جي هٿان بارگاہ رسالت ۾
موڪلي ڇڏيا ۽ عرض ڪيو: مان هي ڪنگڻ صدقو ڪيان ٿي، اوهان جتي
مناسب سمجهو اتي خرچ ڪري ڇڏيو. غريبن جي والي ﷺ حضرت
بلال رضى الله عنه کي ارشاد فرمايو: انهن کي وڪڻي اهلِ صقه تي خرچ ڪري ڇڏ.
پوءِ حضرت بلال رضى الله عنه اهي ٻئي ڪنگڻ اڍائي درهمن ۾ وڪڻي اصحابِ صفه
تي صدقو ڪري ڇڏيو. ان کان پوءِ پيارا مصطفيٰ ﷺ پنهنجي نياڻيءَ
جي گهر تشریف وٺي آيا ۽ ارشاد فرمايائون: توهان تي منهنجا ماءُ پيءُ فدا (مان
فدا منهنجا ماءُ پيءُ فدا انتهائي محبت و عظمت ظاهر ڪرڻ جي لاءِ چيا ويندا
آهن) توهان تمام سٺو ڪيو. (سنن النسائي، ڪتاب الزينة، باب الكراهية للنساء في اظهار الحلي والذهب، ص ۸۲،
حديث: ۵۱۵۰، بتغير)

مفسرِ قرآن مفتي احمد يار خان نعيمي رضى الله عنه فرمائن ٿا: حضور ﷺ هڪ سفر ۾ تشریف کڻي ويندا هئا ته پهريان سمورن گهر وارن کان موڪلائيندا

هئا سڀ کان آخر ۾ حضرت فاطمه زهرا رَضِيَ اللهُ عَنْهَا کان موڪلائيندا هئا ۽ جڏهن سفر تان واپس موٽندا هئا ته سڀ کان پهريان بي بي فاطمه رَضِيَ اللهُ عَنْهَا جي گهر تشریف کڻي ايندا هئا پوءِ ٻين اهل بيت وٽ ايندا هئا. مطلب ته ويندا ها تڏهن به سندن جي گهران کان ٿي ويندا ها ۽ ايندا ها تڏهن به سندن جي گهر ۾، ان گهر جي عزت تي لکين سلام. دروازي تي لٽڪيل پردي ۽ ڪنگڙ جي باري ۾ فرمائڻ ٿا: دروازي جو اهو پردو غالباً تصويرن وارو هو ۽ چاندي جا ڪنگڙ چوڪرن (يعني امام حسن و امام حسين رَضِيَ اللهُ عَنْهُمَا) جي لاءِ هئا، مردن جي لاءِ ڪنگڙ حرام آهن ۽ تصويرن وارو پردو پڻ حرام آهي. بي بي فاطمه رَضِيَ اللهُ عَنْهَا کي انهن شين جي حُرمت جي اڃان تائين خبر نه هئي. ان ڪري پاڻ رَضِيَ اللهُ عَنْهَا انهن شين ڏانهن ڌيان نه ڏنائون، نه ته اهل بيت نبوت جا ٿي وائي ناجائز ڪم نٿا ڪري سگهن. پاڻ رَضِيَ اللهُ عَنْهَا حضور صَلَّى اللهُ عَلَيْهِ وَآلِهِ وَسَلَّمَ جي صرف ناراضي ڏسي پڙڌو ڦاڙي ڇڏيو ۽ ڪنگڙ حضور جي بارگاه ۾ صدقو ڪرڻ جي لاءِ موڪلي ڇڏيا. ته جيئن هن عمل کي ڏسي حضور صَلَّى اللهُ عَلَيْهِ وَآلِهِ وَسَلَّمَ گهر ۾ تشریف کڻي اچن. حضور صَلَّى اللهُ عَلَيْهِ وَآلِهِ وَسَلَّمَ چاهيندا هئا ته حضرت فاطمه زهرا به انهن ڪنگڙن کي نه پائي چوٽه توڙي جو انهن جي لاءِ پائڻ جائز آهي پر مان چاهيان ٿو ته منهنجا اهل بيت جائز سينگار به شان و شوڪت سان نه ڪن ته جيئن انهن جون دليون دنيا ۾ نه لڳن ۽ آخرت ۾ انهن جا درجات اڃان بلند ٿين اهي دنيا ۾ فقر و رياضت جي زندگي گذارين. (مرآة المناجیح، ۱۷۷/۶ بتغير)

والدين جي لاءِ نصيحت

پياريون پياريون اسلامي پيڻيون! هن حديث مبارڪ ۾ والدين جي لاءِ نصيحت آهي ته هو پنهنجي اولاد خاص ڪري چوڪرين جي ديني اعتبار سان تربيت ڪن. ته جيئن اهي شادي کان پهريان ۽ شادي کان بعد به نيڪ سيرت عورت بڻجي پنهنجي ٻارن جي ديني اعتبار سان تربيت ڪن. چوٽه عورت کان ئي هڪ چڱو گهراڻو ۽ خاندان بڻجندو آهي. پوءِ انهن جي پنهنجي ٻارن جي

سني تربيت ڪرڻ سان هڪ بهترين ۽ نيڪ معاشرو بڻجندو آهي. ان ڪري اسان کي گهرجي ته اسان پنهنجي پيٽ ڏيءَ جي تربيت دين جي مطابق ڪريون. اهو به معلوم ٿيو ته جتي والدين جي سعادت مندي اها آهي ته اهي نياڻيءَ جي چڱي تربيت ڪن اتي نياڻيءَ جي سعادت مندي اها آهي ته اها والدين جي جائز خوشين جو لحاظ رکي. انهن جي خدمت ڪري، انهن جي مزاج کان واقف ٿئي، پوڙهائپ ۾ خاص ڪري انهن جي سني طرح خدمت ڪري. پنهنجي خوشين تي والدين جي جائز خوشين کي ترجيح ڏئي. مطلب ته انهن جي خدمت ۾ ڪا ڪمي نه ڪري. جيئن خاتونِ جنت رَضِيَ اللهُ عَنْهَا سعادت مند ڏيءَ هيون. پاڻ رَضِيَ اللهُ عَنْهَا جي سعادت مندي جي ڪري ئي اسان تي ڪرم ٿيو جو رسول اڪرم صَلَّى اللهُ عَلَيْهِ وَآلِهِ وَسَلَّمَ خاتونِ جنت کي هڪ تسبيح عطا فرمائي جنهن کي تسبيحِ فاطمه چيو ويندو آهي.

تسبيحِ فاطمه

امير المؤمنين مولا مشڪل ڪشا حضرت علي المرتضيٰ ڪَرَّمَ اللهُ وَجْهَهُ الْكَرِيمَ فرمائن ٿا ته نبي ڪريم صَلَّى اللهُ عَلَيْهِ وَآلِهِ وَسَلَّمَ جي خدمت ۾ ڪجهه قيدي آندا ويا ته مون حضرت فاطمه کي چيو ته تون پنهنجي بابا سائين، حضورِ رحمتِ عالم صَلَّى اللهُ عَلَيْهِ وَآلِهِ وَسَلَّمَ جي خدمت ۾ حاضر ٿي ڪو غلام وٺي اچ ته جيئن اهو ڪم ڪار ۾ تنهنجو هٿ وٺائي سگهي. پوءِ پاڻ رَضِيَ اللهُ عَنْهَا شام جي وقت حضور نبي اڪرم صَلَّى اللهُ عَلَيْهِ وَآلِهِ وَسَلَّمَ جي خدمت ۾ حاضر ٿيون ته رسول اڪرم صَلَّى اللهُ عَلَيْهِ وَآلِهِ وَسَلَّمَ پڇا ڪئي: ڏيءَ ڇا ڳالھ آهي؟ پاڻ رَضِيَ اللهُ عَنْهَا صرف ايترو عرض ڪيو ته سلام جي لاءِ حاضر ٿي آهيان. حياءَ جي سبب وڌيڪ ڪجهه نه چئي سگهيون. جڏهن گهر موٽيون ته حضرت علي المرتضيٰ ڪَرَّمَ اللهُ وَجْهَهُ الْكَرِيمَ پڇا ڪئي: ڇا ٿيو؟ چيائين: مان حياءَ جي ڪري وڌيڪ ڪجهه نه چئي سگهيس. ٻي رات وري حضرت علي المرتضيٰ ڪَرَّمَ اللهُ وَجْهَهُ الْكَرِيمَ خاتونِ جنت، حضرت فاطمه الزهراء رَضِيَ اللهُ عَنْهَا کي نبي ڪريم صَلَّى اللهُ عَلَيْهِ وَآلِهِ وَسَلَّمَ جي بارگاه ۾ گهر جي ڪم ڪار ۾ سهولت جي لاءِ هڪ غلام گهرڻ لاءِ موڪليو پر پاڻ رَضِيَ اللهُ عَنْهَا هن پيري به حياءَ جي سبب سوال نه ڪري سگهيون.

(حضرت علي المرتضيٰ ڪڙهه الله وجهه ڪريهه وڌيڪ فرمائن ٿا ته) جڏهن ٽئين شام اٿي ته اسان بئي حضور نبي اڪرم، نُورِ مُجَسَّمِ صَلَّى اللهُ عَلَيْهِ وَآلِهِ وَسَلَّمَ جي خدمت ۾ حاضر ٿياسين پاڻ ڪريم صَلَّى اللهُ عَلَيْهِ وَآلِهِ وَسَلَّمَ اچڻ جو سبب پڇيو ته حضرت علي المرتضيٰ ڪڙهه الله وجهه ڪريهه فرمائن ٿا: مون عرض ڪيو: يا رسول الله! اسان کي ڪم ۾ دشواري ٿيندي آهي تنهنڪري اسان چاهيو ته اوهان کان ڪو غلام گهرون. حضور نبي اڪرم صَلَّى اللهُ عَلَيْهِ وَآلِهِ وَسَلَّمَ جن ارشاد فرمايو: ڇا مان توهان کي اهڙو ڪم نه ٻڌايان جيڪو توهان جي لاءِ ڳاڙهن انن کان بهتر آهي؟ حضرت علي المرتضيٰ ڪڙهه الله وجهه ڪريهه عرض ڪيو: جي ها! يا رسول الله! پاڻ سڳورن صَلَّى اللهُ عَلَيْهِ وَآلِهِ وَسَلَّمَ ارشاد فرمايو: صبح شام 33 ڀيرا سُبْحَانَ اللهِ، 33 ڀيرا اَلْحَمْدُ لِلَّهِ ۽ 34 ڀيرا اَللَّهُ اَكْبَرُ چئو، صبح ۽ شام هزار نيڪيون ملنديون. حضرت علي المرتضيٰ ڪڙهه الله وجهه ڪريهه فرمائن ٿا: هن کان پوءِ مون انهن تسبيحات کي پنهنجي معمول ۾ شامل ڪري ورتو وري ڪڏهن هن عمل کي نه ڇڏيو، ايستائين جو صدين جي جنگ واري رات ۾ ان کي پڙهڻ وسري ويو هو پوءِ مون کي آخر ياد اچي ويو ته مون پڙهي ورتو. (سنن ڪبري للنسائي، ڪتاب عمل اليوم والليلة، باب ثواب ذلك، ۲۰۴/۶، حديث: ۱۰۶۵۲)

پياريون پياريون اسلامي پيڻيون! اسان ٻڌو ته حضور صَلَّى اللهُ عَلَيْهِ وَآلِهِ وَسَلَّمَ خاتون جنت رَضْوَى اللهُ عَنْهَا جي طرفان ڏنل ڪنگڻن اصحابِ صُفَّةِ تي خرچ ڪري ڇڏيا، الله جي پياري رسول صَلَّى اللهُ عَلَيْهِ وَآلِهِ وَسَلَّمَ پنهنجي هن مبارڪ عمل سان اسان کي اهو درس ڏنو ته ديني طالبِ علمن تي پنهنجو مال خرچ ڪرڻ گهرجي. آقا عَلَيْهِ السَّلَامُ چاهين ها ته ان مال کي ڪنهن ٻي نيڪ ڪم ۾ خرچ ڪرڻ جو حڪم به ڏئي سگهيا ٿي پر پاڻ عَلَيْهِ السَّلَامُ اصحابِ صُفَّةِ جيڪي دين جو علم سکڻ جي لاءِ هر وقت تيار رهندا هئا، انهن تي خرچ ڪرڻ جو حڪم ڏنو. هن مان خبر پئي ته اسان کي پنهنجو مال انهن ڪمن ۾ خرچ ڪرڻ گهرجي جن سان دين کي گهڻو فائدو ٿئي. پنهنجو مال ديني ڪمن ۾ خرچ ڪرڻ سان گڏوگڏ جيترو وڌ ۾ وڌ ٿي سگهي ته اسان کي پنهنجو وقت به پيش ڪرڻ گهرجي، فيضانِ مصطفيٰ سان مالامال ٿيڻ وارا صحابه ڪرام ۽ ٻين بزرگن سڳورن جا اهڙا سوين واقعا آهن

جو جن جو مال ديني ڪمن ۾ وقف ٿيڻ سان گڏوگڏ انهن جو وقت به دين جي سربلندي جي لاءِ گذرندو هو. الله پاڪ انهن عظيم هستين جي دين اسلام جي لاءِ ڏنل قربانين جي صدقي اسان کي به اهڙو جذبو نصيب فرمائي جو اسان به پنهنجو مال الله پاڪ جي راه ۾ پيش ڪريون ۽ پنهنجو وقت به علم دين سکڻ سيڪارڻ ۾ گذاريون.

ابتداءِ اسلام ۾ صحابه جون قربانيون

پياريون پياريون اسلامي پيڙهن! هن ۾ ڪو شڪ ناهي ته ابتداءِ اسلام جو دور گهڻو ئي مشڪل دور هو. صحابه ڪرام عَلَيْهِمُ الرِّضْوَانُ كِي دين سکڻ ۽ ان تي عمل ڪرڻ ۾ اهڙين اهڙين پریشانين ۽ مشڪلاتن جو منهن ڏسڻو پيو جو جن جو تصور به ڏکائي ڇڏي ٿو. بڪ، اچ، بي وسي، مسافري، پنهنجن جون بي وفائيون، غيرن جون دشمنيون، گهر ٻار کان دوري، ڪيئي ڪيئي ڏينهن بڪ اچ ۾ گذري ويندا هئا! مطلب ته! ڪيئي مشڪلاتون هيون، صحابه ڪرام عَلَيْهِمُ الرِّضْوَانُ هر آزمائش جو ڄمي مقابلو به ڪيو ۽ مديني جي تاجدار، سڄي ڪائنات جي مالڪ و مختار صَلَّى اللهُ عَلَيْهِ وَآلِهِ وَسَلَّمَ جي غلامي به نه ڇڏيائون. دين سکڻ، دين جي خدمت ۽ دين جي تبليغ ڪرڻ کي نه ڇڏيائون.

اصحابِ صُفٍّ ڪير آهن؟

اهي صحابه ڪرام عَلَيْهِمُ الرِّضْوَانُ جيڪي حضور عَلَيْهِ الصَّلَاةُ وَالسَّلَامُ جي خدمت ۾ صرف دين سکڻ جي لاءِ حاضر رهندا هئا. انهن کي اصحابِ صُفٍّ چيو ويندو آهي. انهن جو شان ته بي مثل ۽ بي مثال آهي.

اصحابِ صُفٍّ ڪير هئا؟ هنن جي باري ۾ به ٻڌي وٺو ته مَسْجِدِ نَبِيِّ شَرِيف ۾ هڪ چبوترو هو، جتي (مختلف اوقات ۾) اٽڪل چار پنج سؤ فقراءِ مهاجرين ويهندا هئا. انهن کي اصحابِ صُفٍّ چوندا آهن. انهن وٽ نه گهر هو نه ڏنياوي ساز و سامان ۽ نه ئي ڪو ڪاروبار. عُربت جو عالم اهو هو جو انهن مان 70 وٽ ته اوگهڙ ڍڪڻ جي لاءِ پورو ڪپڙو به نه هو. انهن جي تعداد ۾

گهٽ وڌائي ٿيندي رهندي هئي. مديني شريف ۾ اچڻ واري جو ڪو ڄاڻ سڃاڻ وارو نه هوندو هو ته اهو به صُقم وارن ۾ شامل ٿي ويندو هو. (تفسير نعيمي، ۱۳۲/۳ مفهوما)

اصحابِ صُقم جافاق

صحاباءِ ڪرام عَلَيْهِمُ الرِّضْوَانُ جِي هِيءُ اها مقدس جماعت آهي جيڪي پنهنجا گهر ٻار، اهل و عيال ۽ فڪر روزگار کان بي نياز ٿي صرف ۽ صرف دين سڪڻ جي لاءِ مسجدِ نبوي ۾ ئي رهندا هئا. اهي بڪ به برداشت ڪندا هئا، اڄ به سهندا هئا، اهي تڪليفن کي به منهن ڏيندا هئا ۽ فاقن ۾ به مبتلا ٿيندا هئا پر دين سڪڻ انهن نه ڇڏيو. ڪيترن ئي روايتن ۾ اچي ٿو ته اهي عظيم انسان ڪيئي ڪيئي ڏينهن تائين فاقه ڪشي ۾ گذاريندا هئا (يعني بغير ڪاڻ پيئڻ جي گذاريندا هئا).

اچو اصحابِ صُقم جي قربانين ۽ انهن جي فاقن جي باري ۾ ڪجهه ٻڌون ٿيون:

(1) حضرت سيدنا فضال بن عبید رضی الله عنه فرمائن ٿا، حبيبِ ڪبريا، امامُ الانبياءِ صَلَّى اللهُ عَلَيْهِ وَآلِهِ وَسَلَّمَ جڏهن ماڻهن کي نماز پڙهائيندا هئا ته ڪي صحابه عَلَيْهِمُ الرِّضْوَانُ نماز ۾ ئي قيام جي حالت ۾ بڪ جي سختيءَ جي سبب ڪري پوندا هئا ۽ اهي اصحابِ صُقم هوندا هئا. ايسٽائين جو اعرابي چوندا هئا ته اهي ديوانا آهن. جڏهن سرڪارِ مدينه صَلَّى اللهُ عَلَيْهِ وَآلِهِ وَسَلَّمَ نماز مان فارغ ٿيندا هئا ته انهن ڏانهن متوجه ٿي فرمائيندا هئا، (اي اصحابِ صُقم) جيڪڏهن توهان کي معلوم ٿي وڃي ته توهان جي لاءِ الله تعاليٰ وٽ ڇا (اجر ۽ ثواب) آهي ته توهان انهيءَ ڳالهه کي پسند ڪريو ته توهان جي بڪ ۽ حاجت منديءَ ۾ اڃان وڌارو ٿئي. (فيضانِ سنت، ص ۷۰۲، ترمذي، ڪتاب الزهد باب ماجاء في معيشة... الخ، ۱۶۲/۴، حديث: ۲۳۷۵)

(2) حضرت سيدنا ابوهريره رضی الله عنه جيڪي اصحابِ صُقم مان هئا اهي فرمائن ٿا: مون (بڪ سبب) پنهنجي اها حالت به ڏني جو مديني جي تاجور، محبوبِ ربِّ اڪبر صَلَّى اللهُ عَلَيْهِ وَآلِهِ وَسَلَّمَ جن جي منبر شريف ۽ اُمُّ الْمُؤْمِنِينَ حضرتِ سيدتنا عائشه صديقه رضی الله عنها جي حُجري مبارڪ جي وچ ۾ بيهوش ٿي ڪري پوندو هئس،

ڪو ماڻهو اچي منهنجي ڪنڌ تي پير رکي ڇڏيندو هو. اهو سمجهندو هو ته مون تي جُنون جي ڪيفيت طاري آهي، حالانڪ مون کي جُنون وغيره ڪجهه به نه هوندو هو. اها حالت بک جي ڪري هوندي هئي. (فيضانِ سنت ص ۶۹۵، بخاري، ڪتاب الاعتصام بالڪتاب والسنة باب ذڪر النبي... الخ، ۵۱۵/۴، حديث: ۷۲۲۴)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

سيدنا ابوهريره رضى الله عنه جي بک جو ذڪر

حضرت سيدنا عامر رضى الله عنه کان روايت آهي ته حضرت سيدنا ابوهريره رضى الله عنه فرمايو: مان اصحاب صفه مان هئس. هڪ ڏينهن مون روزو رکيو. شام جي وقت پيٽ ۾ تڪليف جو احساس ٿيو ته مان قضاء حاجت جي لاءِ هليو ويس. جڏهن واپس موٽيس ته صُقم وارا پنهنجو کاڌو کائي چڪا هئا. قريش جا مالدار ماڻهو صُقم وارن ڏانهن کاڌو موڪليندا هئا. مون پڇا ڪئي ته: اڄ کاڌو ڪنهن جي طرفان آيو هو؟ هڪ شخص ٻڌايو: امير المؤمنين حضرت سيدنا عمر بن خطاب رضى الله عنه جي طرفان. مان امير المؤمنين حضرت سيدنا عمر رضى الله عنه وٽ ويس ته پاڻ رضى الله عنه نماز کان پوءِ تسبيحات پڙهڻ ۾ مصروف هئا. مان انتظار ڪرڻ لڳس. جڏهن فارغ ٿيا ته مون ويجهو وڃي عرض ڪيو: مون کي ڪجهه پڙهائي ڇڏيو. ۽ منهنجو مقصد اهو هو ته مون کي ڪجهه کاڌو ڪارايو. امير المؤمنين رضى الله عنه مون کي سورھ آل عمران جون آيتون پڙهائڻ لڳا. پوءِ جڏهن پاڻ رضى الله عنه گهر ويا ته مون کي دروازي تي ڇڏي پاڻ اندر هليا ويا ڪافي دير ٿي وئي پر واپس نه موٽيا. مون سوچيو شايد ڪپڙا مٽائي رهيا هجن. يا منهنجي لاءِ گهر وارن کي کاڌي جو حڪم ڏنو هجي پر مون اتي اهڙو ڪجهه نه ڏٺو. جڏهن تمام گهڻي دير ٿي وئي ته مان اتان کان نڪتس. راه ۾ رسولِ اڪرم صَلَّى اللَّهُ عَلَيْهِ وَآلِهِ وَسَلَّمَ سان ملاقات ٿي ته پاڻ صَلَّى اللَّهُ عَلَيْهِ وَآلِهِ وَسَلَّمَ جن ارشاد فرمايو: اي ابوهريره! اڄ تنهنجي وات مان تيز خوشبو اچي رهي آهي. مون عرض ڪيو: جي ها! يارسول الله صَلَّى اللَّهُ عَلَيْهِ وَآلِهِ وَسَلَّمَ! اڄ مون روزو رکيو هو ۽ اڃان تائين افطار ناهي ڪيو ۽ نه ئي مون وٽ ڪجهه آهي جنهن سان روزو افطار ڪيان. رحمتِ عالم، نُورِ

مُجَسَّم صَلَّى اللهُ عَلَيْهِ وَآلِهِ وَسَلَّمَ مون کي پنهنجي گهر وٺي ويا ۽ هڪ پيالو گهرايو جنهن ۾ کاڌي جو ڪجهه اثر باقي هو. مون کي ائين لڳو جيئن هن مان ڪنهن جو کاڌا هجن. پيالي جي ڪنارن تي ڪجهه کاڌو باقي بچيل رهجي ويو هو جيڪو تمام گهٽ هو. مون بِسْمِ اللّٰهِ پڙهي ان کي گڏ ڪيو ۽ کائي ورتو ايستائين جو مان سير ٿي ويس. (الله والو کي باتين، ۱/۶۴۲ ملخصا)

اصحابِ صُفٍّ سان سرڪار ﷺ جي محبت

پياريون پياريون اسلامي پيڙهن! اسان کي غور ڪرڻ گهرجي ته اصحابِ صُفٍّ ته ايتري مشقت سان علم دين حاصل ڪندا هئا، ڇا اسان آساني جي باوجود به گهٽ ۾ گهٽ ضروري فرض علم حاصل ڪريون ٿيون؟ اصحابِ صُفٍّ ڪيتريون پريشانين سهندا هئا، بظاهر اهي گهڻا غريب هئا، اهي گهڻا نادار هئا، نه انهن کي ڪجهه کائڻ لاءِ نيڪ طرح ملندو هو نه ئي پيئڻ لاءِ، پر انهن کي اهو شرف ضرور حاصل هو جو اهي اصحابِ صُفٍّ رسولِ ڪريم، رُوْفُ رَحِيمِ صَلَّى اللهُ عَلَيْهِ وَآلِهِ وَسَلَّمَ جا گهڻا مُقَرَّبَ هئا، آقا ڪريم عليه السلام انهن سان گهڻي محبت ڪندا هئا. اسان جي مٺي مٺي آقا، مڪي مدني مصطفيٰ صَلَّى اللهُ عَلَيْهِ وَآلِهِ وَسَلَّمَ وٽ جڏهن ڪو تحفو، صدقو يا مالِ غنيمت ايندو هو ته پاڻ ان مان اصحابِ صُفٍّ تي خرچ ڪندا هئا. حديثن ۾ اچي ٿو ته پاڻ ڪريم صَلَّى اللهُ عَلَيْهِ وَآلِهِ وَسَلَّمَ بين اصحابن کي ترغيب ڏياريندا هئا ته اهي اصحابِ صُفٍّ کي کاڌو ڪرائن ۽ انهن تي خرچ ڪن. انهن مان ڪن جي خرچ جا ڪفيل خود آقا ڪريم عليه السلام هئا. (مرآة المناجیح، ۳۵/۷)

پياريون پياريون اسلامي پيڙهن! اوهان ڏٺو ته اصحابِ صُفٍّ کي آقا ڪريم صَلَّى اللهُ عَلَيْهِ وَآلِهِ وَسَلَّمَ جو خاص قرب حاصل هو پاڻ انهن تي شفقتن جي ڪثرت ڪندا هئا اهڙي طرح پيارا صحابهءَ ڪرام رَضَوَانِ اللهُ عَلَيْهِمْ أَجْمَعِينَ به اصحابِ صُفٍّ جو خاص خيال رکندا هئا ۽ انهن جي حاجتن کي پورو ڪندا هئا، اچو ان جي هڪ جهلڪ ملاحظه فرمايو: جيئن اهي ستر صحابي سبگورا (عَلَيْهِمُ الرِّضْوَانُ) جيڪي بهترين قاري به هئا انهن جي باري ۾ اچي ٿو ته اهي ڏينهن جو ڪانيون گڏ ڪري وڪڻندا هئا ۽ ان مان حاصل ٿيندڙ آمدني مان خير خواهي ۽ پئسي جي جذبي تحت اصحابِ

صُفَّه (علم دين حاصل ڪرڻ ورن شاگردن) جي لاءِ کاڌو تيار ڪرائي انهن کي ڪارائيندا هئا ۽ رات عبادت ۾ گذاريندا هئا. (مرآة المناجیح، ۲/۲۸۴)

آقا ڪريم ﷺ جو ديني شاگردن تي خرچ ڪرڻ

پياريون پياريون اسلامي پيڻرون! اصحابِ صُفَّه علمِ دين سکندا هئا ان ڪري پيارا آقا، منا منا مصطفيٰ صَلَّى اللهُ عَلَيْهِ وَآلِهِ وَسَلَّمَ خود به انهن تي خرچ ڪندا هئا ۽ ٻين کي ترغيب به ارشاد فرمائيندا هئا. ۽ ائين ناهي ته آقا ڪريم عَلَيْهِ السَّلَامُ صرف اصحابِ صُفَّه تي ئي خرچ ڪندا هئا. پاڻ ڪريم صَلَّى اللهُ عَلَيْهِ وَآلِهِ وَسَلَّمَ جو مال ته دين جي لاءِ وقف هو. جيترو به مال سندن خدمت ۾ ايندو هو، پاڻ راه خدا ۾ خرچ ڪندا هئا.

حضرت سَيِّدُنَا اَبُو دُرِّ رَضِيَ اللهُ عَنْهُ فرمائن ٿا: هڪ ڏينهن مان نَبِيِّ اَكْرَمِ، نورِ مُجَسَّمِ صَلَّى اللهُ عَلَيْهِ وَآلِهِ وَسَلَّمَ جن سان گڏ هيس. جڏهن پاڻ سڳورن احد جبل کي ڏٺو ته فرمايو: ”جيڪڏهن اهو جبل منهنجي لاءِ سون بڻجي وڃي ته مان پسند نه ڪندس ته ان مان هڪ دينار به مون وٽ تن ڏينهن کان وڌيڪ رهجي وڃي، سواءِ ان دينار جي جنهن کي مان قرض جي ادائينگي جي لاءِ رکي ڇڏيان.“ (بخاري، ڪتاب في الاستقراض... الخ باب اداء الديون، ۲/۱۰۵، حديث: ۲۳۸۸)

رب ڪريم قرآن پاڪ ۾ فرمائي ٿو:

وَأَمَّا السَّائِلَ فَلَا تَنْهَهُ ۝
ترجمو ڪنز الايمان: ۽ سوالي کي نه جهڙڪ (پ، ۳۰، الضحي: ۱۰۰)

يعني اي حبيب! صَلَّى اللهُ عَلَيْهِ وَآلِهِ وَسَلَّمَ جڏهن اوهان جي بارگاه ۾ ڪو سوالي اچي ڪجهه گهري ته ان کي ڪنهن به صورت ۾ ڌڙڪا ڏيڻ مناسب ناهي بلڪ ان کي ڪجهه ڏيو يا حسن اخلاق ۽ نرمي سان انهن جي سامهون نه ڏيڻ جو عذر بيان ڪري ڇڏيو. (خازن، الضحي، تحت الآية: ۱۰، ۴/۳۸۸، مدارڪ، الضحي، تحت الآية: ۱۰، ص ۱۳۵۷، ملقطاً)

پياريون پياريون اسلامي پيڻرون! غور ڪريو ته اسان جا آقا سيدالانبياء آهن، نبين جا سردار آهن، ڪونين جا والي آهن، تخليق ڪائنات جو سبب آهن،

پر ان جي باوجود سندن جو مبارڪ انداز اهو هو جو پنهنجو پاڻ وٽ دنياوي مال رهڻ نه ڏيندا هئا، پاڻ بڪايل رهي ٻين کي کاڌو ڪارائڻ سندن جو طريقو رهيو آهي، پنهنجو مال هجي يا تحفي ۾ مليل مال هجي بلڪ جيڪڏهن اهو چيو وڃي ته نبي ڪريم ﷺ جو سمورو مال دين جي لاءِ وقف هو ته اهو غلط نه ٿيندو ڇو ته نبين سڳورن ڪنهن کي دينار ۽ درهم جو وارث ناهي بڻايو جيئن

مفسرِ قرآن، مفتي احمد يار خان رحمتهُ الله عليه هڪ حديث جي شرح ڪندي لکن ٿا ته ڪجهه انبياءِ ڪرام عليهمُ السَّلام تارڪُ الدُّنيا هئا، جن ٿورو مال به جمع ڪري نه رکيو هو جيئن حضرت يحييٰ و عيسيٰ عليهما السَّلام ۽ ڪن نبين سڳورن وٽ مال گهڻو هو جيئن حضرت سليمان و داؤد عليهما السَّلام، پر ڪنهن نبي جي مالي ميراث نه بڻجي، انهن جو چڏيل مال دين جي لاءِ وقف هوندو آهي. (مرآة المناجیح، ۱/۱۹۹)

سُبْحَانَ اللَّهِ! پياريون پياريون اسلامي پيڙيون! اوهان ٻڌو ته نبي ڪريم ﷺ جو مال دين جي لاءِ وقف هو، خاص ڪري ديني طالب علمن تي خرچ ڪرڻ ته پاڻ سڳورن ﷺ جي مبارڪ عادت هئي ۽ پنهنجي نياڻيءَ سیده فاطمه رضی اللہ عنہا جي لاءِ به اهو ئي پسند فرمائيندا هئا ته اهي به پنهنجو مال دين جي راه ۾ خرچ ڪن.

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

حضرت سيدنا ابوبڪر صديق رضی اللہ عنہ جو دين جي لاءِ خرچ ڪرڻ

پياريون پياريون اسلامي پيڙيون! اسان ٻڌو ته آقا ڪريم ﷺ پنهنجو مال دين جي لاءِ خرچ ڪندا هئا. جيڪڏهن اسان صحابهءَ ڪرام عليهمُ الرِّضْوَانُ جي سيرت جو مطالعو ڪريون ته خبر پوندي ته اهي به پنهنجو مال دين جي لاءِ قربان ڪرڻ لاءِ هر وقت تيار رهندا هئا. ان باري ۾ امير المؤمنين حضرت سيدنا

ابوبڪر صديق رَضِيَ اللهُ عَنْهُ جو مثال اسان جي سامهون آهي.

حضرت سيدنا صديق اڪبر رَضِيَ اللهُ عَنْهُ جي باري ۾ اچي ٿو ته پاڻ واپاري هئا، ڪپڙي جي وسيع ڪاروبار جا مالڪ هئا، جنهن ڏينهن اسلام آنداڻون ته سندن وٽ چاليهه هزار درهم يا دينار (يعني 40 هزار چانديءَ يا سوني جا سڪا) هئا، اسلام آڻڻ کان پوءِ اهي سڀئي راه خدا ۾ خرچ ڪري ڇڏيا. (تاريخ مدينة دمشق، ۶۶/۳۰)

غزوه تبوك جي موقعي تي پنهنجي گهر جو سمورو مال اسلام ۾ مسلمانن تي نچاور ڪرڻ جو واقعو به سندن ئي جو آهي. اهڙي طرح جڏهن به ضرورت پيش آئي ته دين جي لاءِ پنهنجو مال خرچ ڪرڻ ۾ سندن ٿورو به نه ڪيائون. ڪيئي غلامن کي پنهنجو ذاتي مال ڏئي آزاد ڪرائڻ جو شرف به کين کي حاصل آهي. حضرت سيدنا عروه رَضِيَ اللهُ عَنْهُ کان روايت آهي ته حضرت سيدنا ابوبڪر صديق رَضِيَ اللهُ عَنْهُ اهڙا ست غلام خريد ڪري آزاد ڪيا جن کي راه خدا ۾ تمام گهڻيون تڪليفون ڏنيون وينديون هيون. انهن ۾ حضرت سيدنا بلال حبشي ۽ سيدنا عامر بن فهيره رَضِيَ اللهُ عَنْهُما به شامل آهن. (مجمع الزوائد، ڪتاب المناقب، باب جامع من فضله، ۳۵/۹، حديث: ۱۴۳۴۰)

منقول آهي ته حضرت سيدنا بلال حبشي رَضِيَ اللهُ عَنْهُ کي اسلام قبول ٿيڻ کان پوءِ تمام گهڻيون اذيتون ڏنيون وينديون هيون، حضرت سيدنا ابوبڪر صديق رَضِيَ اللهُ عَنْهُ حضرت سيدنا بلال حبشي رَضِيَ اللهُ عَنْهُ کي پنج اوقيه (تقريباً 32 تولا) سون جي بدلي خريد ڪيو ته وڪڻڻ وارن چيو: ابوبڪر! جيڪڏهن اوهان صرف هڪ اوقيه سون تي زور ڀريو ها ته اسان ايتري قيمت ۾ ئي ان کي وڪڻي ڇڏيون ها. پاڻ فرمايائون: جيڪڏهن توهان سو (100) اوقيه سون گهرو ها ته مان اهي به ڏئي بلال کي ضرور خريد ڪيان ها. (الرياض النضرة، ج ۱ ص ۱۳۳)

حضرت سيدنا صديق اڪبر رَضِيَ اللهُ عَنْهُ جي معمولات کي ڏسي لڳي ٿو ته اسلام جي مدد و نصرت جي لاءِ پاڻ کلي دل سان پنهنجو ذاتي مال خرچ ڪيو. پنهنجي مال سان مصطفيٰ ڪريم صَلَّى اللهُ عَلَيْهِ وَآلِهِ وَسَلَّمَ جي اهڙي خدمت ڪئي جو آقا

ڪريم صَلَّى اللهُ عَلَيْهِ وَآلِهِ وَسَلَّمَ پاڻ ارشاد فرمايو: مون کي ڪنهن جي مال ايترو فائدو نه ڏنو جيترو ابوبڪر صديق (رَضِيَ اللهُ عَنْهُ) جي مال ڏنو. (ابن ماجه، ڪتاب السنه، باب في فضائل اصحاب رسول الله، ۷۲/۱، الحديث: ۹۴)

حضرت عثمان غني جو دين جي لاءِ خرچ ڪرڻ

اهڙي طرح امير المؤمنين حضرت سيدنا عثمان غني (رَضِيَ اللهُ عَنْهُ) جو دين جي لاءِ خرچ ڪرڻ به گهڻو مشهور آهي. ڪيئي ڀيرا پاڻ دين جي لاءِ خرچ ڪرڻ تي آقا ڪريم صَلَّى اللهُ عَلَيْهِ وَآلِهِ وَسَلَّمَ کان جنت جون خوشخبريون ماڻيون آهن. مديني شريف ۾ مهاجرن جي ضرورت تي پاڻ ڪوھ خريد ڪري دين جي لاءِ وقف فرمائون. اهڙي طرح غزوه تبوك جي موقعي تي پاڻ 950 اُٺ، 50 گهوڙا ۽ 1000 اشرفيون پيش ڪيون، پوءِ بعد ۾ 10 هزار اشرفيون بيون پيش ڪيون. (مرآة المناجیح، ۳۹۵/۸)

جڏهن به ضرورت ٿيندي هئي پاڻ دين اسلام جي لاءِ خرچ ڪرڻ کان بلڪل نه ڪيائيندا هئا.

اهڙي طرح ٻين صحابه ڪرام عَلَيْهِمُ الرِّضْوَانُ جا به ڪيئي واقعا آهن جو اهي دين جي لاءِ خرچ ڪرڻ ۾ اڳيڙا رهندا هئا.

پياريون پياريون اسلامي پيڻيون! هن مان اسان کي به درس ملي ٿو ته دين جي لاءِ پنهنجو مال ڏيڻ، خرچ ڪرڻ ۾ اڳيڙو رهڻ گهرجي. جيڪڏهن اسان بزرگن جا واقعا پڙهنديون سين ته اسان کي خبر پوندي ته انهن جي به ڪوشش هوندي هئي ته دين جي لاءِ اهڙي هنڌ خرچ ڪيو وڃي جنهن جا فائدا وقتي نه هجن بلڪ اچڻ وارن کي به ان مان فائدو ٿئي. هن سلسلي ۾ ڪروڙين حنفين جي امام، حضرت سيدنا امام اعظم ابوحنيفه رَحْمَةُ اللهِ عَلَيْهِ جو پنهنجي شاگرد حضرت امام ابو يوسف رَحْمَةُ اللهِ عَلَيْهِ جي ڪفالت جو واقعو اسان جي لاءِ روشن مثال آهي. اچو! هن باري ۾ ٻڌون ٿيون:

امام اعظم علم به عطا ڪيو مال به!

حضرت امام ابو يوسف رَحْمَةُ اللهِ عَلَيْهِ پاڻ فرمائن ٿا ته مون حديث ۽ فقه جي

طالب علم جي حيثيت سان ڪوفي ۾ وقت گذاريو. شروع ۾ گهڻو تنگ دست ۽ غريب گهراڻي سان تعلق رکندو هئس، منهنجو والد مون کي هڪ ڏينهن حضرت امام ابوحنيفه رَحْمَةُ اللهِ عَلَيْهِ وِت وني ويو، مان اتي پڙهڻ لڳس، منهنجي والد گهر اچي مون کي چيو: پت! حضرت امام ابوحنيفه رَحْمَةُ اللهِ عَلَيْهِ ڏانهن پير ڦهلائي نه ويهندو ڪر، اهو بي ادبي جو انداز آهي.

پوءِ منهنجو والد مون کي چوڻ لڳو: اي منهنجا پت! اسان غريب ماڻهو آهيان، جڏهن ته امير ماڻهن جو ڪاڏو سڀيون غذائون هونديون آهن، اسان سڪل ماني کائي گذارو ڪريون ٿا، اسان گهڻا مفلس آهيون، اهي ڳالهيون چئي منهنجي والد محترم مون کي امام ابوحنيفه رَحْمَةُ اللهِ عَلَيْهِ جي درس ۾ وڃڻ کان روڪي ڇڏيو، هوڏانهن امام اعظم رَحْمَةُ اللهِ عَلَيْهِ مون کي غير حاضر ڏٺو ته منهنجي سڃاڻپ وارن کان پڇيو ته يعقوب ڇو نه پيو اچي؟ انهن ٻڌايو ته ان کي ته ان جي والد روڪي رکيو آهي. امام قاضي ابويوسف رَحْمَةُ اللهِ عَلَيْهِ فرمائڻ ٿا: هوڏانهن منهنجي ڪيفيت اها هئي جو مان حضرت امام اعظم رَحْمَةُ اللهِ عَلَيْهِ جي درس ۾ حاضر ٿيڻ جي لاءِ بيتاب رهندو هئس.

آخريڪار مان هڪ ڏينهن سندن درس ۾ وڃي پهتس، پاڻ وڏي شفقت سان غير حاضري جو سبب پڇيو ته مون پنهنجي غربت ۽ والد جي حڪم تي نه اچڻ جو ٻڌايو، ان ڏينهن ته مان سندن مجلس ۾ حديث سڳوريون ٻڌندو رهيس پر جڏهن مان گهر وڃڻ لڳس ته امام ابوحنيفه رَحْمَةُ اللهِ عَلَيْهِ مون کي ويهڻ جو اشارو ڪيائون، جڏهن سمورا ماڻهو هليا ويا ته پاڻ مون کي هڪ ڳوٺڙي ڏني جيڪا درهمن سان ڀريل هئي، فرمايائون: هن مان گذارو ڪيو، پوءِ الله مالڪ آهي، مون ان کي کوليو ته هڪ سو (100) درهم هئا. پاڻ وڃڻ مهل حڪم ڏنائون ته منهنجي درس جي حلقي ۾ ايندا ڪيو، اهي درهم ختم ٿي ويا ته ٻيهر بندوبست ڪنداسين، ان ڏينهن کان پوءِ مان باقاعدي سان درس جي حلقي ۾ اچڻ لڳس.

ڪجهه ڏينهن کان پوءِ پاڻ مون کي هڪ ٻي گوٿري ڏني، اهڙي طرح پاڻ وقت بوقت منهنجي مدد ڪندا رهيا ۽ ڪنهن کي خبر نه پئي، هڪ خاص ڳالهه اها ته حضرت امام اعظم رَحْمَةُ اللهِ عَلَيْهِ رقم ته ڏيندا رهيا پر ڪڏهن مون کان اهو نه پڇيائون ته ڪهڙي طرح ۽ ڪٿي خرچ ڪريو ٿا؟ ۽ پاڻ ئي محسوس ڪري وندا هئا ته روپيا ختم ٿيڻ وارا آهن، ان سان گڏ ئي پاڻ ٻي رقم ڏيندا هئا. مان پڙهندو به رهيس ۽ منهنجو گهر به هلندو رهيو. پوءِ هڪ وقت آيو جو مان مالي لحاظ سان خوشحال ٿي ويس.

مان مسلسل حضرت امام اعظم رَحْمَةُ اللهِ عَلَيْهِ جي درس ۾ ايندو رهيس، علمي استفادو ڪندو رهيس ۽ هڪ وقت آيو جو حضرت امام اعظم ابوحنيفه رَحْمَةُ اللهِ عَلَيْهِ مون کي هڪ طرف دنياوي مال سان خوشحال ڪري ڇڏيو ۽ ٻئي پاسي علم و فضل ۾ ممتاز بڻائي ڇڏيو، مون تي علم جا دروازا کلي ويا. (مناقب امام اعظم، جز ثاني، ص ۲۱۱)

پياريون پياريون اسلامي پيڙيون! اوهان سمجهي رهيا هوندا ته ڪي به چار مهينن تائين حضرت امام اعظم رَحْمَةُ اللهِ عَلَيْهِ قاضي امام ابويوسف رَحْمَةُ اللهِ عَلَيْهِ جي ڪفالت ڪئي هوندي، ائين ناهي، ٻه ٽي سال ته ڇا بلڪ امام ابويوسف رَحْمَةُ اللهِ عَلَيْهِ فرمائن ٿا ته حضرت امام اعظم رَحْمَةُ اللهِ عَلَيْهِ ڏهه (10) سال تائين منهنجو ۽ منهنجي گهروارن جو خرچ برداشت ڪيو. (مناقب امام اعظم، جز اول، ص ۲۵۹ ملخصا)

امام اعظم کي ملڻ واريون برڪتون

پياريون پياريون اسلامي پيڙيون! امام اعظم رَحْمَةُ اللهِ عَلَيْهِ جي هن واقعي ۾ اسان جي لاءِ درس ئي درس آهي. حضرت امام قاضي ابويوسف رَحْمَةُ اللهِ عَلَيْهِ بعد ۾ تمام وڏا عالم، مجتهد، مفتي ۽ قاضيءَ اسلام بڻيا. بلڪ سندن جي فيض نظر ۽ پُراثر تعليم سان ڪيئي وڏا وڏا عالم ۽ مفتي ۽ مجتهد پيدا ٿيا. سوچڻ جي ڳالهه اها آهي ته حضرت قاضي امام ابويوسف رَحْمَةُ اللهِ عَلَيْهِ کي اهو رتبو ۽ مقام ان ڪري مليو جو حضرت امام اعظم رَحْمَةُ اللهِ عَلَيْهِ انهن جي ڪفالت به ڪئي ۽ انهن

ڪي پڙهايو به. پوءِ حضرت قاضي امام ابو يوسف رَحْمَةُ اللهِ عَلَيْهِ بعد ۾ حضرت امام محمد رَحْمَةُ اللهِ عَلَيْهِ ڪي پڙهايو. حضرت امام محمد رَحْمَةُ اللهِ عَلَيْهِ حضرت امام شافعي جا استاد آهن. حضرت امام شافعي رَحْمَةُ اللهِ عَلَيْهِ حضرت امام احمد بن حنبل رَحْمَةُ اللهِ عَلَيْهِ ڪي پڙهايو. حضرت امام احمد بن حنبل رَحْمَةُ اللهِ عَلَيْهِ امام بخاري رَحْمَةُ اللهِ عَلَيْهِ ڪي تعليم ڏني. حضرت امام بخاري رَحْمَةُ اللهِ عَلَيْهِ اڳتي ڪيئي شاگرد پيدا ڪيا ۽ اهڙي طرح پوءِ اڳتي اهو سلسلو وڌندو ويو ۽ اڄ تائين جاري ۽ ساري آهي ۽ اِن شَاءَ اللهُ قيامت تائين جاري ۽ ساري رهندو. سوچيو وڃي ته اهو سڄو فيضان حضرت امام اعظم رَحْمَةُ اللهِ عَلَيْهِ جو آهي ۽ هن سڄي ثواب جا حق دار آهي به آهن ان ڪري جو انهن حضرت امام ابويوسف رَحْمَةُ اللهِ عَلَيْهِ ڪي علم دين جي روشني سان منور به فرمايو ۽ انهن تي پنهنجو مال به خرچ ڪيو.

اعليٰ حضرت رَحْمَةُ اللهِ عَلَيْهِ جو ديني شاگردن تي خرچ ڪرڻ جو انداز

پياريون پياريون اسلامي پيڙون! اعليٰ حضرت رَحْمَةُ اللهِ عَلَيْهِ جي عادت مبارڪه به هئي ته پاڻ رَحْمَةُ اللهِ عَلَيْهِ علم دين حاصل ڪرڻ وارن شاگردن تي خوب خرچ ڪري خوش ٿيندا هئا ۽ پاڻ رَحْمَةُ اللهِ عَلَيْهِ شاگردن تي گهڻا شفيق ۽ ڪريم هئا، خوشين جي موقعن تي، عيد جي ڏينهن ۾، انهن جي لاءِ نوان نوان ڪپڙا سپرائيندا هئا ۽ قسم قسم جا کاڌا پچرائي کارائيندا هئا. عرب شاگردن جي لاءِ عربي کاڌو، روسي شاگردن جي لاءِ روسي کاڌو، بنگالي شاگردن جي لاءِ بنگالي کاڌو الغرض جن شاگردن کي جيڪو کاڌو وڻندو هو انهن کي اهو پچرائي کارائيندا هئا ۽ ڪارائي خوش ٿيندا هئا. (سوانح اعليٰ حضرت، ص ۱۴۶ ملخصا)

اَلْحَمْدُ لِلّٰهِ دعوت اسلامي به جامعات المدينه جي شاگردن جي لاءِ کاڌي جو بهترين اهتمام ڪندي آهي بلڪ شاگردن جي هر طرح جي سهوليات جو خيال رکيو ويندو آهي، تنهنڪري هن نيڪ ڪم ۾ به دعوت اسلامي سان ڀرپور تعاون فرمايو.

اسان کي ڪٿي خرچ ڪرڻ گهرجي؟

پياريون پياريون اسلامي پيڙهون! هن واقعي ۾ اسان جي لاءِ نصيحت جا ڪيئي مدني گل به آهن ۽ ڪيتري پياري انداز سان اسان جي رهنمائي به ڪئي پئي وڃي ته اسان پنهنجو مال الله پاڪ جي راه ۾ ڪهڙي انداز سان خرچ ڪريون ته جيئن ثواب به ملي ۽ اُمتِ مُسلمه جي خير خواهي به ٿئي.

ڪنهن جي عالمِ دين بڻجڻ ۾ جيڪڏهن اسان جو مالي حصو به شامل ٿي وڃي ته ان جا ڪوڙ سارا فائدا به آهن ۽ گهڻي دير تائين رهڻ وارا به آهن. بلڪ جيڪڏهن ان کي ثوابِ جاريه چيو وڃي ته به دُرست ٿيندو. غور ڪريو! بالفرض اسان جي ڏنل مال مان هڪ عالمِ دين بڻجي ويو ته ان جي عالم بڻجڻ جو ثواب اسان کي ملندو، اهي تيار ٿيڻ وارا عالمِ جنهن جنهن کي علمِ دين سيکاريندا، پڙهائيندا، ان جو ثواب به اسان کي ملندو، جيڪو انهن کي ٻڌي عمل ڪندو، ان جو ثواب به اسان کي ملندو. اهو اڳتي جنهن جنهن کي ٻڌائيندو ان جو ثواب به اسان کي ملندو، اَلْعَرَضُ! الله چاهيو ته پوءِ اسان جي لاءِ ثواب جو نه رڪڻ وارو سلسلو شروع ٿيندو.

معلوم ٿيو ته دين جي لاءِ عالمِ سڳورن تي خرچ ڪرڻ جو ثواب به تمام گهڻو آهي ۽ ان جا فائدا به ڪوڙ آهن. انهن فائدين جي پيش نظر بعض بزرگن بابت اچي ٿو ته اهي ڪاروبار ڪري حاصل ٿيڻ واري نفعي مان ڪجهه رقم صرف عالمِ سڳورن تي خرچ ڪندا هئا، ان جا فائدا ۽ ثمرات عام ماڻهن تي خرچ ڪرڻ کان ڪيئي ڀيرا وڌيڪ آهن.

امام اعظم جو دين جي لاءِ خرچ ڪرڻ

خود حضرت سيدنا امام اعظم رَحْمَةُ اللهِ عَلَيْهِ جو اهو ئي معمول هو ته پنهنجي مال مان وڏو حصو عالمِ سڳورن جي خدمت ۾ پيش ڪندا هئا. جيئن قيس بن ربيع جو بيان آهي ته امام اعظم ابو حنيفه رَحْمَةُ اللهِ عَلَيْهِ بغداد کان ڪوڙ سارو مال

خريد ڪري ڪوفي ۾ آڻي ان کي مارڪيٽ ۾ وڪڻندا هئا، ان مان جيڪو منافعو ٿيندو هو ته پاڻ پنهنجي مشائخن جي لاءِ ضرورت وارو سامان خريد ڪري انهن کي پهچائيندا هئا پوءِ محدث سڳورن جي لاءِ انهن جي ضرورت وارو سامان خريد ڪري انهن جي گهر پهچائيندا هئا، انهن جي لاءِ ڪاٺ پيئڻ جون شيون، لباس سبرائي موڪليندا هئا ۽ جيڪا رقم باقي بچي ويندي هئي ته پاڻ عالم سڳورن کي نقد ڏيندا هئا ته جيئن اهي پنهنجون ضرورتون پوريون ڪن، گڏوگڏ اهو پيغام موڪليندا هئا ته مون پنهنجي طرفان ڪجهه ناهي موڪليو اهو سڀ الله پاڪ اوهان جي لاءِ نفعو عطا فرمايو آهي، لهنذا ان جي نعمتن جو شڪر ادا ڪريو، منهنجي واپاري زندگي ۾ جيتري قدر منافعو آهي، هن ۾ اوهان جو حصو آهي، مون کي ته صرف الله پاڪ اوهان جي خدمت جو سبب بڻايو آهي، ان جو رزق منهنجي هٿان اوهان وٽ پهچي رهيو آهي. (مناقب امام اعظم، جز اول، ص ۲۶۲ ملخصاً)

هڪ ٻي روايت ۾ اچي ٿو ته امام اعظم رَحْمَةُ اللهِ عَلَيْهِ جڏهن به پنهنجي لاءِ يا پنهنجي گهر وارن جي لاءِ ڪپڙو يا ڪا ڪاڙي جي شيءِ خريد ڪندا هئا ته اوتري ئي اها شيءِ عالمن ۽ مشائخن جي لاءِ به خريد ڪندا هئا. (مناقب امام اعظم، جز اول، ص ۲۶۱ ملخصاً)

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

دعوتِ اسلامي جا جامعات المدینہ ۽ مدارس المدینہ

پياريون پياريون اسلامي پيڻرون! عاشقانِ رسول جي مدني تحريڪ دعوتِ اسلامي جي تحت ملڪ ۽ ٻاهرين ملڪ اسلامي پائرن ۽ اسلامي پيڻرن جا سوين جامعات المدینہ هزارين طالبن ۽ طالبات کي علمِ دين جي نور سان منور ڪري رهيا آهن. هن وقت اَلْحَمْدُ لِلّٰهِ ملڪ ۽ ٻاهرين ملڪ 841 جامعات المدینہ (للبنين و للبنات) قائم ٿي چڪا آهن، جن ۾ پڙهڻ وارن ۽ پڙهڻ وارين جو تعداد تقريباً 62131 (ٻاھٺ هزار هڪ سو ايڪٽيه) آهي.

2000ء کان 2019ء تائين ملڪ ۽ ٻاهرين ملڪ تقريباً 4705 (چار هزار ست سو پنج) مدني عالم سڳورا درس نظامي مڪمل ڪري چڪا آهن، جڏهن ته 6129 (چھ هزار هڪ سو اٺٽيهه) مَدَنِيہ اسلامي پيٽرون درس نظامي مڪمل ڪري چڪيون آهن ۽ تقريباً 1431 (هڪ هزار چار سو ايڪٽيهه) اسلامي پيٽرون فيضانِ شريعت ڪورس مڪمل ڪرڻ جي سعادت حاصل ڪري چڪيون آهن. دعوتِ اسلامي جي هن اهم ترين شعبي جو سالانو خرچ اربين روپين ۾ آهي، جنهن کي پورو ڪرڻ جي لاءِ عاشقانِ رسول پنهنجو حصو شامل ڪن ٿا، الله ڪري اسان به انهن جي فهرست ۾ شامل ٿي وڃون، هرڪو پنهنجي مالي حيثيت جي مطابق غور ڪري وٺي ته اهو پنهنجي طرفان ڪيترو حصو شامل ڪري سگهي ٿو.

جامعات المدينه ۽ مدارس المدينه سان تعاون جي اهميت

هاڻي اسان ٻڌو ته اسان جا اسلاف دين اسلام جي لاءِ خرچ ڪرڻ جي ڪيتري ڪوشش ڪندا ها، ۽ پوءِ خاص طور تي دعوتِ اسلامي جي جامعۃ المدينه يعني اهڙي اداري سان تعاون ڪرڻ جتي اُمت جا رهنما يعني عالم سڳورا تيار ٿيندا هجن، اهو ڄڻ ائين آهي جيئن دين کي مضبوط ڪرڻ.

دعوتِ اسلامي جي جامعۃ المدينه ۾ جتي فيضانِ علمِ دين عام ٿي رهيو آهي، اتي اَلْحَمْدُ لِلّٰه! پڙهڻ وارن جي ذريعي بي نمازين تائين نماز جي دعوت پهچي رهي آهي، قرآن پاڪ جي تعليم سان ناواقف ماڻهن ۾ محبتِ قرآن عام ڪئي پئي وڃي، قرآن سکڻ سيکارڻ جو جذبو ڏنو پيو وڃي، اهڙي اداري سان تعاون ڪرڻ ڄڻ پنهنجي معاشري ۾ ديني نظام جي ترقي ۽ مضبوطيءَ جو ضامن آهي. پنهنجي صدقات، خيرات، زڪوة ۽ عَشْر وغيره جي ذريعي دعوتِ اسلامي جي جامعات المدينه سان پرپور تعاون ڪريو.

ديني واخلاقي تربيت

اَلْحَمْدُ لِلّٰه! دعوتِ اسلامي جي جامعات المدينه جي شاگردن ۽ شاگردياتين

جي ديني ۽ اخلاقي تربيت تي پرپور توجه ڏني ويندي آهي. ان جي لاءِ نماز پنجاڳانه جي علاوه ٻين نفلن مثال طور صلوة التوبه، تهجد، اشراق ۽ چاشت جي نمازن جو اتمام ڪرڻ جي ترغيب ڏياري ويندي آهي مختلف موقعن تي بيانن جو سلسلو رکيو ويندو آهي جنهن ۾ ڪڏهن والدين جو ادب ۽ احترام ڪرڻ ۽ حسن سلوڪ سان پيش اچڻ جي ترغيب ڏني ويندي آهي، ڪڏهن ڪوڙ، غيبت، چغلي، حسد، تڪبر وغيره جهڙي باطني مرضن کان نفرت ڏياري ويندي آهي. اهڙي طرح انهن شاگردن ۽ شاگردياڻين جي تنظيمي تربيت تي به خاص ڌيان ڏنو ويندو آهي، ته جيئن دورانِ تعليم ۽ درس نظامي کان فارغ ٿيڻ کان پوءِ شاگرد اسلامي پائر اسلامي پائرن ۾ ۽ پنهنجي گهر وارن ۾ دعوت اسلامي جي طريقيڪار جي مطابق نيڪي جي دعوت جون ڌومون مچائڻ ۾ ڪامياب ٿي وڃن ۽ طالبات بين اسلامي پيڙن ۽ پنهنجي محارم رشتيدارن ۾ نيڪي جي دعوت عام ڪنديون رهن.

اهڙي طرح جامعة المدينة (للبنات) جي مُدرّسات ۽ طالبات (يعني پڙهائڻ واريون مَدَنِيه اسلامي پيڙون ۽ شاگردياڻيون) به دعوتِ اسلامي جي مختلف شعبن ۾ ٿيڻ وارن مدني ڪمن ۾ حصو وٺڻ جي سعادت حاصل ڪنديون آهن. اسلامي پيڙن جي عالمي مجلس مشاورت جي تحت اسلامي پيڙن جي 8 مدني ڪمن ۾ عملي طور تي شامل ٿي نيڪي جي دعوت جون ڌومون مچائڻ جي ڪوشش ڪن ٿيون. اَللّٰهُمَّ زِدْ فِرْدًا ثُمَّ زِدْ. يعني اي الله وڌاءِ اڃان وڌاءِ ۽ وري وڌاءِ. (فيضان سنّت صفحه ۵۸۹، ملتقطاً)

والدين جي لاءِ صدقہءِ جاريہ

پياريون پياريون اسلامي پيڙون! نيڪي جي ڪمن ۾ تعاون جي ضرور ڪوشش ڪرڻ گهرجي. ان اخراجات ۾ پنهنجي مرحوم والد يا والده يا پنهني جي ايسالِ ثواب جي به نيت ڪري سگهجي ٿي، ماءُ پيءُ جي حياتي ۾ به ته نيڪ اولاد انهن جي خدمت جي لاءِ خرچ ڪندي ئي آهي، اي ڪاش! جو اسان ماءُ پيءُ

جي دنيا مان ويڃڻ کان پوءِ به نيڪي جي ڪمن ۾ وڌ کان وڌ خرچ ڪري انهن کي اِصالِ ثواب ڪرڻ جي سعادت حاصل ڪري سگهون. اهو صدقو جاريه به ٿيندو ۽ الله چاهيو ته دين جي تقويت جو سبب به ٿيندو. هتي اها ڳالهه به ذهن نشين فرمايو ته اسان هجڻ يا نه هجڻ دين جو نظام قيامت تائين هلندو رهندو، اِنْ شَاءَ اللهُ، اها اسان جي لاءِ سعادت جي ڳالهه آهي ته هن ۾ اسان جو ڪيترو حصو شامل ٿئي ٿو. يا اسان بين اسلامي پيڙن سان رابطو ڪري پنهنجي اعمال نامي ۾ ڪيتريون نيڪيون لکرائي سگهون ٿيون. الله پاڪ اسان کي عمل جي توفيق عطا فرمائي. آمين بِجَاهِ النَّبِيِّ الْأَمِينِ

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پياريون پياريون اسلامي پيڙون! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿي، تاجدار رسالت، شهنشاھِ نُبُوْتِ، مصطفيٰ جانِ رحمت صَلَّى اللهُ عَلَيْهِ وَآلِهِ وَسَلَّمَ جو فرمان جنت نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة الصابيح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

سِينِ تَرَى سُنَّتَ كَا مَدِينَةَ بَنِي آدَمَ جَنَّتْ فِيهَا رُؤَسَىٰ مَجِيءٌ تَمَّ اِيْنَا بِنَانَا

هلڻ جون سنّتون ۽ آداب

پيارا پيارا اسلامي ڀائرو! اچو ته شيخ طريقت، امير اهل سنت، دامت بركاتهم العالیه جي رسالي ”163 مَدَنِي گُل“ مان هلڻ جون سنّتون ۽ آداب ٻڌون ٿيون: ❖ سيپاري 15 سورہ بني اسرائيل آيت نمبر 37 ۾ الله پاڪ ارشاد فرمايو آهي:

ترجمو ڪنزالايمان: ۽ زمين ۾ آڪڙ ڪري نه هل
بيشڪ تون زمين کي هرگز چيري نه
سگهندين ۽ هرگز پهاڙن جي اوچائي کي نه
پهچندين.

وَلَا تَمْشِ فِي الْأَرْضِ مَرَحًا إِنَّكَ لَنْ
تَخْرِقَ الْأَرْضَ وَلَنْ تَبْلُغَ الْجِبَالَ طُولًا.

❖ الله پاڪ جي رحمت بطني دنيا ۾ تشریف فرما ٿيڻ واري نبي صَلَّى اللهُ عَلَيْهِ وَآلِهِ وَسَلَّمَ جن فرمايو: هڪ شخص ٻه چادرون پائي تڪبر سان هلي رهيو هو ۽ گهمند ۾ هو، اهو زمين ۾ دٻايو ويو ۽ اهو قيامت تائين زمين ۾ دٻجندو ويندو. (صحيح مسلم ص 1156 حديث 2088) ❖ رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ هلندا هئا ته ڪجهه اڳيان طرف جهڪي هلندا هئا ڇڻ ته پاڻ مٿانهين کان هيٺ پيا لهن. (الشمائل المحمديه للترمذي ص 87 رقم 118) ❖ جيڪڏهن ڪا رڪاوٽ نه هجي ته رستي جي ڪناري ڪناري وچٿري چال هلو، ❖ رستي تي هلندي بلاضرورت هيڏانهن هوڏانهن ڏسڻ سنڀال ناهي، هيٺ نگاهه ڪري باوقار طريقي سان هلو. ❖ ڪجهه ماڻهن جي عادت هوندي آهي ته رستي تي هلندي جيڪا به شيءِ سامهون آئي ان کي لتون هڻندي گذرندا آهن، هي بالڪل غير مُهذب طريقو آهي ائين ڪرڻ سان ڪنهن جو پير زخمي ٿيڻ جو به انديشو آهي ۽ اخبار يا لڪائي وارن دٻن، پيڪٽن، ۽ منرل واٽر جي خالي بوتلن وغيره کي لت هڻڻ بي ادبي به آهي.

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

طرح طرح جون هزارين سنتون سکڻ جي لاءِ **مڪتبه المدينه** جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو.

ايندڙ هفتيوار اجتماع جي بيان جون جهلڪيون

پياريون پياريون اسلامي پيڻيون! إِنَّ شَاءَ اللهُ! آئنده هفتيوار اجتماع جو موضوع هوندو: ”امام جعفر صادق جي پٽ کي نصيحت“ جنهن ۾ اسان امام جعفر صادق رَحْمَةُ اللهِ عَلَيْهِ جي سيرت ۽ ڪردار بابت ٻڌنديون سين. سندن تعارف به ٻڌنديون

سين ۽ انهن پنهنجي پٽ حضرت سيدنا امام موسيٰ كاظم رَحْمَةُ اللهِ عَلَيْهِ كِي
 ڪهڙيون نصيحتون ڪيون هن باري ۾ به ڪجهه ٻڌنديون سين. آخر ۾ ڪونڊن
 بابت ڪجهه اهم نڪتا به ٻڌڻ جي سعادت حاصل ڪنديون سين. لهنذا! آئنده اربع
 به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي
 ڪوشش ڪري ٻين کي به گڏ آڻڻ جي نيت ڪريو ۽ هت ڪڍي چئو: اِنْ شَاءَ اللهُ

صَلُّوْا عَلَي الْحَبِيْب! صَلَّى اللهُ عَلَي مُحَمَّد